



ആത്മനാദം

Voice from the Soul

An Official Publication of Mar Aprem Youth Movement, Thottakad



MANNA Publications

aathmanadham.blogspot.com

ലക്കം -49 | ഫെബ്രുവരി 2020

മുഖ്യ കാർമ്മികൻ

അഭി. ഡോ. യാക്കോബ് മാർ
ഐറേനിയോസ് മെത്രാപ്പോലീത്താ
തിരുമനസ്സ്



അപ്രേം അവാർഡ്

ശ്രീ. പീറ്റർ ചേരാനല്ലൂരിന്



റവ. ഫാ. ജിനേഷ് വർക്കി



ശ്രീ. ഉമ്മൻ ചാണ്ടി
M. L. A

ആദരവ് സമർപ്പണം



മാർ അപ്രേം പെരുന്നാൾ

ആഗോള ക്രൈസ്തവ സഭകളെല്ലാം ശ്രേഷ്ഠ മൽപാനായി ആദരിക്കുന്ന പരിശുദ്ധ റൂഹായുടെ കിന്നരം മാർ അപ്രേമിന്റെ നാമത്തിൽ സ്ഥാപിതമായ ഭാരതത്തിലെ പ്രഥമ ദൈവാലയമായ തോട്ടയ്ക്കാട് മാർ അപ്രേം പള്ളിയിൽ മാർ അപ്രേമിന്റെ ഓർമ്മപ്പെരുന്നാൾ 2020 ഫെബ്രുവരി 28, 29 തീയതികളിൽ സമുചിതമായി കൊണ്ടാടുന്നു. പ്രധാന പെരുന്നാൾ ദിനമായ ഫെബ്രുവരി 29-ന് കൊച്ചി ഭദ്രാസന മെത്രാപ്പോലീത്ത അഭിവന്ദ്യ ഡോ. യാക്കോബ് മാർ ഐറേനിയോസ് മെത്രാപ്പോലീത്താ തിരുമനസ്സുകൊണ്ട് വി.കുർബാന അർപ്പിക്കുന്നതാണ്. വിദ്യാർത്ഥികളുടെ മദ്ധ്യസ്ഥനായ മാർ അപ്രേമിന്റെ ഓർമ്മപ്പെരുന്നാൾ ദിനമായ അന്നേദിവസം വി.കുർബാനയെ തുടർന്ന് കുട്ടികൾക്ക് ആദ്യക്ഷരം കുറിക്കുന്നതാണ്. തുടർന്ന് തോട്ടയ്ക്കാട് ആശുപത്രി കവലയിലെ കുരിശിയിലേക്ക് പ്രദക്ഷിണവും ശ്ലൈഹിക വാഴ് വും വെച്ചുടും ഉണ്ടായിരിക്കുന്നതാണ്.

ഫെബ്രുവരി 28-ന് വൈകുന്നേരം സന്ധ്യാനമസ്കാരത്തിനുശേഷം ചേരുന്ന പൊതുസമ്മേളനത്തിൽ വച്ച് കലാ സാഹിത്യ സംഗീത മേഖലകളിൽ മികച്ച സംഭാവന നൽകിയ വ്യക്തികളെ ആദരിക്കുന്നതിനായി മാർ അപ്രേം പള്ളി ഏർപ്പെടുത്തിയ 'മാർ അപ്രേം അവാർഡ്' ക്രിസ്തീയ സംഗീത സംവിധാനരംഗത്ത് തനതായ വ്യക്തിമുദ്ര പതിപ്പിച്ച പ്രശസ്ത സംഗീതസംവിധായകനും ഗാനരചയിതാവുമായ ശ്രീ. പീറ്റർ ചേരാനല്ലൂരിനു നൽകി ആദരിക്കുന്നു.

തുടർച്ചയായി 11 തവണ പുതുപ്പള്ളി നിയോജക മണ്ഡലത്തെ കേരള നിയമസഭയിൽ പ്രതിനിധീകരിച്ച, നിയമസഭാംഗത്വത്തിന്റെ സുവർണ്ണ ജൂബിലി ആഘോഷിക്കുന്ന ബഹു. കേരള മുൻ മുഖ്യമന്ത്രി, ശ്രീ ഉമ്മൻ ചാണ്ടി എം.എൽ.എ, സാമൂഹിക സേവന രംഗത്ത് നിസ്വാർത്ഥ സേവനം നടത്തുന്ന ബാംഗ്ലൂർ ദയാദാസ് മുഖ്യകാരുദരിയായ മാർ അപ്രേം പള്ളി ഇടവകാംഗം റവ.ഫാ. ജിനേഷ് വർക്കി എന്നിവരെയും തദവസരത്തിൽ ഇടവക ആദരിക്കുന്നു.

ക്രൈസ്തവസഭയിലെ പരിശുദ്ധ പിതാക്കന്മാർക്ക് ലഭിക്കാവുന്ന ഏറ്റവും വലിയ അംഗീകാരം തന്റെ പ്രാർത്ഥനകളും ഗീതങ്ങളും ആരാധനയിൽ ഉപയോഗിക്കുക എന്നതാണെങ്കിൽ മാർ അപ്രേമിനെ പോലെ പരിശുദ്ധൻ വേറൊരുമില്ല. മാർ അപ്രേമിന്റെ പ്രാർത്ഥനകളോ ഗീതങ്ങളോ ഉപയോഗിക്കാത്ത ഒരു ശുശ്രൂഷ പോലും പൗരസ്ത്യ സഭയിൽ ഇല്ലെന്ന് പറയാം. ആ മഹാ പരിശുദ്ധന്റെ പ്രാർത്ഥന മനുഷ്യ കോട്ടയായിരിക്കട്ടെ. ഭക്ത്യാദരപൂർവ്വം പരിശുദ്ധ പിതാവിന്റെ ഓർമ്മപ്പെരുന്നാളിൽ സംബന്ധിച്ച് അനുഗ്രഹം പ്രാപിക്കുവാൻ ഏവരെയും കർത്തൃനാമത്തിൽ സ്വാഗതം ചെയ്യുന്നു.

കാത്യ പരിപാടി

വി. കുർബാന

2020 ഫെബ്രുവരി 29-ന് രാവിലെ 8.30 ന് കൊച്ചി ഭദ്രാസന മെത്രാപ്പോലീത്ത അഭിവന്ദ്യ ഡോ. യാക്കോബ് മാർ ഐറേനിയോസ് തിരുമനസ്സുകൊണ്ട് വി.കുർബാന അർപ്പിക്കുന്നു.

വിദ്യാരംഭം

വിദ്യാർത്ഥികളുടെ മദ്ധ്യസ്ഥനായ മാർ അപ്രേമിന്റെ ഓർമ്മപ്പെരുന്നാൾ ദിനമായ ഫെബ്രുവരി 29ന് അഭിവന്ദ്യ ഡോ. യാക്കോബ് മാർ ഐറേനിയോസ് തിരുമനസ്സുകൊണ്ട് കുട്ടികൾക്ക് ആദ്യക്ഷരം കുറിക്കുന്നു.

പൊതുസമ്മേളനവും അനുസ്മരണ

പ്രസംഗവും

ഫെബ്രുവരി 28-ന് സന്ധ്യാ നമസ്കാരത്തെ തുടർന്ന് അഭിവന്ദ്യ ഡോ. യാക്കോബ് മാർ ഐറേനിയോസ് തിരുമനസ്സുകൊണ്ട് മാർ അപ്രേം അനുസ്മരണ പ്രദക്ഷണം നിർവ്വഹിക്കുന്നതായിരിക്കും

മാർ അപ്രേം അവാർഡ്

സ്വർഗീയ ദൂതരിൽ നിന്നും ദൈവിക സംഗീതം മണ്ണിനു പകർന്നു നൽകിയ മാർ അപ്രേമിന്റെ നാമത്തിൽ നൽകുന്ന മാർ അപ്രേം അവാർഡ് മലയാള ക്രൈസ്തവ സംഗീത മേഖലയിൽ മികച്ച സംഭാവന നൽകിയ ശ്രീ. പീറ്റർ ചേരാനല്ലൂരിന് നൽകി ആദരിക്കുന്നു

ആദരവ് സമർപ്പണം

നിയമസഭാ സാമാജികത്വത്തിന്റെ സുവർണ്ണ ജൂബിലി ആഘോഷിക്കുന്ന പുതുപ്പള്ളി എം.എൽ.എ, ബഹു.കേരള മുൻ മുഖ്യമന്ത്രി ശ്രീ.ഉമ്മൻ ചാണ്ടിയ്ക്ക് മാർ അപ്രേം ഇടവകയുടെ ആദരവ് സമർപ്പണം.

ആദരവ് സമർപ്പണം.

സാമൂഹിക സേവന രംഗത്ത് നിസ്വാർത്ഥ സേവനം നിർവഹിക്കുന്ന മാർ അപ്രേം പള്ളി ഇടവകാംഗം റവ.ഫാ. ജിനേഷ് വർക്കിയ്ക്ക് മാത്ര ഇടവകയുടെ ആദരവ് സമർപ്പണം

ഗാനസന്ധ്യ

ഫെബ്രുവരി 28-ന് പൊതുസമ്മേളനത്തിനു ശേഷം റവ.ഫാ. ജിബി കെ.പോൾ കുമാരി ശ്രേയ അന്നാ ജോസഫ് എന്നിവർ നയിക്കുന്ന ഗാനസന്ധ്യ.

പ്രദക്ഷിണം

ഫെബ്രുവരി 29-ന് വി.കുർബാനാനന്തരം തോട്ടയ്ക്കാട് ആശുപത്രി കവലയിലെ കുരിശികലേക്ക് പ്രദക്ഷിണം.

വെച്ചുട്ട്

ഫെബ്രുവരി 29-ന് പ്രദക്ഷിണത്തിനു ശേഷം ആചാരാനുസൃതമായ വിഭവസമൃദ്ധമായ വെച്ചുട്ട്.

ശ്ലൈഹിക വാഴ്വ്

ഫെബ്രുവരി 29-ന് പ്രദക്ഷിണത്തെ തുടർന്ന് അഭിവന്ദ്യ ഡോ. യാക്കോബ് മാർ ഐറേനിയോസ് തിരുമനസ്സുകൊണ്ട് ശ്ലൈഹിക വാഴ് വ് നൽകി അനുഗ്രഹിക്കുന്നു.

എഡിറ്റോറിയൽ

നമ്മുടെ കർത്താവിന്റെ കാൽവരിയിലെ യാഗവും അതിനുശേഷം സർവ്വലോകത്തിന്റെയും രക്ഷയ്ക്കായി മിശിഹായുടെ ഉയിർപ്പും അനുസ്മരിക്കുന്ന വലിയ നോമ്പിന്റെ ആരംഭത്തിലാണ് നാമിപ്പോൾ. തപസ്സിന്റെ പൂണ്യദിനങ്ങൾ. മോഹങ്ങളും ആസക്തികളും മാറി ആത്മസംയമനവും ഇന്ദ്രിയനിഗ്രഹവും പൂർത്തമാകാനും ശരീരത്തെയും മനസ്സിനെയും സ്പർശം ചെയ്തെടുക്കാനുമുള്ള വ്രതശുദ്ധി ഈ നോമ്പ്കാലം നമുക്ക് ഓരോരുത്തർക്കും പ്രദാനം ചെയ്യട്ടെ.

നമ്മുടെ ഇടവകയുടെ കാവൽ പിതാവായ മാർ അപ്രേമിന്റെ ഓർമ്മദിനപ്പെരുന്നാൾ നമ്മുടെ ഇടവക ആചരിക്കുന്നു. മാർ അപ്രേമിന്റെ മദ്ധ്യസ്ഥതയാൽ ലഭിച്ച ദൈവിക കൃപ ഇടവകയ്ക്കും ദേശത്തിനും സാക്ഷ്യമായി നമ്മുടെ മുൻപിലുണ്ട്. പരിശുദ്ധന്റെ മദ്ധ്യസ്ഥത നമുക്കേവർക്കും കോട്ടയായിരിക്കട്ടെ. 2020-ലെ മാർ അപ്രേം അവാർഡ് ജേതാവ് ശ്രീ. പീറ്റർ ചേരാനല്ലൂരിനും ഇടവകയുടെ ആദരവ് ഏറ്റുവാങ്ങുന്ന ശ്രീ. ഉമ്മൻചാണ്ടി എംഎൽഎയ്ക്കും റവ. ഫാ. ജിനേഷ് വർകിയ്ക്കും ആത്മനാദത്തിന്റെ അഭിനന്ദനങ്ങൾ.

മാർ അപ്രേം യുവജന പ്രസ്ഥാനത്തിന്റെ പ്രവർത്തനങ്ങൾ ഒരു വർഷം കൂടി പിന്നിട്ടിരിക്കുന്നു. നിരവധി പ്രവർത്തനങ്ങൾ കഴിഞ്ഞ ഒരു വർഷക്കാലം കൊണ്ട് ചെയ്യുവാൻ സാധിച്ചു. എങ്കിലും കുറ്റങ്ങളും കുറവുകളും ഇല്ല എന്ന് പറയുന്നില്ല. ഇടവകാംഗങ്ങളുടെ പ്രോത്സാഹനമാണ് ഞങ്ങളുടെ കരുത്ത്. എങ്കിലും വിമർശനങ്ങൾ കുറവുകളെ തിരുത്തി മുന്നോട്ടുള്ള പ്രയാണത്തിന് കരുത്താകും എന്നതിനാൽ നിങ്ങളുടെ വിമർശനങ്ങളും ഞങ്ങൾ സർവാത്മനാ സ്വാഗതം ചെയ്യുന്നു.

ഞങ്ങളുടെ എല്ലാ പ്രവർത്തനങ്ങൾക്കും മാർഗ്ഗരീതിയായി ഞങ്ങളെ നയിക്കുന്ന വലുപ്പൻ, ഞങ്ങളോടൊപ്പം നിന്ന് പ്രവർത്തനങ്ങൾക്ക് നേതൃത്വം നൽകുന്ന കൊച്ചപ്പൻ, എന്നും പ്രോത്സാഹനങ്ങൾ നൽകുന്ന ഇടവക ട്രസ്റ്റി, സെക്രട്ടറി, മാനേജിങ് കമ്മിറ്റി അംഗങ്ങൾ, മറ്റ് ആത്മീയ പ്രസ്ഥാനം ഭാരവാഹികൾ, പരസ്യങ്ങളും ഉപകാരസ്മരണകളും നൽകി സഹായിച്ചവർ, തുടങ്ങിയവരോടുള്ള നന്ദി അറിയിക്കുന്നു.

യുവജന പ്രസ്ഥാനത്തിന്റെയും ആത്മനാദത്തിന്റെയും പ്രവർത്തനങ്ങൾക്ക് നേതൃത്വം നൽകുന്ന, പ്രവർത്തനങ്ങൾക്ക് പിന്നിൽ അധ്വാനിക്കുന്ന പ്രിയ സുഹൃത്തുക്കളോടുള്ള നന്ദി നിസ്മമാണ്. വരും വർഷങ്ങളിലും ഏവരുടേയും സഹകരണം പ്രതീക്ഷിക്കുന്നു.

എന്ന് നിങ്ങളുടെ ചീഫ് എഡിറ്റർ

എഡിറ്റോറിയൽ ബോർഡ്

രക്ഷാധികാരി

ഫാ. ഡോ. ജോൺസ് ഏബ്രഹാം വാക്കച്ചേരിൽ

എഡിറ്റോറിയൽ ഡയറക്ടർ

ഫാ. മാത്യു പി. കുര്യൻ പാറയ്ക്കൽ

എഡിറ്റോറിയൽ ബോർഡ്

ആഷിക് മാണി ചേലമറ്റം

ഷോൺ രാജൻ നാങ്കുന്നേൽ

അഡ്വൈസറി ബോർഡ്

സുജിത്ത് ഫിലിപ്പ്, ചാലുംതലയ്ക്കൽ

ജെനിൻ ജേക്കബ്, കയ്യാലയ്ക്കകത്ത്

“നമ്മുടെ കാവൽ പിതാവായ മാർ അപ്രേമിന്റെ മദ്ധ്യസ്ഥത നമുക്കേവർക്കും കാവലും കോട്ടയും ആയിരിക്കട്ടെ.”



റവ. ഫാ. ഡോ. ജോൺസ് ഏബ്രഹാം വാക്കച്ചേരിൽ (വികാരി)

സഭാഗുരുവായ മാർ അപ്രേം

മാർ അപ്രേം, ക്രിസ്തീയ മാതാപിതാക്കളുടെ പുത്രനായി ജനിച്ചുവെന്ന് അദ്ദേഹത്തിന്റെ തന്നെ രചനകളിൽ കാണാം. 306-നോട് അടുത്തായിരിക്കണം ജനനം. പഴയ മെസപ്പൊട്ടേമിയയിലെ നിസിബിസിലാണ് അദ്ദേഹം വസിച്ചിരുന്നത്. കോൺസ്റ്റന്റീൻ ചക്രവർത്തി ക്രിസ്തുമതം പ്രചരിപ്പിക്കുന്ന കാലത്ത് രണ്ടു മഹാശക്തികളായിരുന്ന പേർഷ്യയുടെയും റോമിന്റെയും അതിർത്തിയിലായിരുന്നു ഈ പട്ടണം.

മാമോദീസ സ്വീകരിച്ചശേഷം യുവാവായ അപ്രേം സർവാത്മനാ യേശുവിന്റെ ശിഷ്യത്വത്തിനു സ്വയം സമർപ്പിച്ചു. സന്യാസജീവിതം അംഗീകരിച്ചു. അദ്ദേഹം ഒരിക്കൽ എഴുതി : ‘ബാല്യത്തിൽ ക്രിസ്തീയജീവിതത്തെപ്പറ്റി എനിക്കു കാര്യമായ പരിജ്ഞാനം ഇല്ലായിരുന്നു. എന്നാൽ എനിക്ക് വിവരമുണ്ടായ കാലം തുടങ്ങി ഞാൻ, വളഞ്ഞ, കുടിലമായ വഴികളെ പാടെ വർജിച്ചു. എന്നെ ഇടതുമാർഗത്തിലേക്കു നയിച്ചേക്കാവുന്ന പരിതസ്ഥിതിയെ പൂർണ്ണമായും തള്ളി’.

യുവാവായ അപ്രേം നിസിബിസിനു സമീപമുള്ള മലകളിലെ ആദ്യകാല സന്യാസികളിൽ ഒരാളായ യാക്കോബിന്റെ സ്വാധീനത്തിൽ വന്നു (യാക്കോബ് പിൽക്കാലത്തു നഗരത്തിലെ ബിഷപ്പായി തീർന്നു.) നിസിബിസിലെ സഭയ്ക്കു ജന്മം നൽകിയ വ്യക്തിയായി അപ്രേം പിൽക്കാലത്ത് യാക്കോബിനെ ശ്ലാഘിക്കുന്നുണ്ട്. യാക്കോബ് അവിടുത്തെ ആദ്യത്തെ ബിഷപ്പ് ആയിരുന്നു എന്നതാണതിന്റെ അർത്ഥം. അപ്രേം അവിടെ തുടർച്ചയായി തപസ്വിക്കളായ മൂന്ന് ബിഷപ്പുമാരുടെ കീഴിൽ മതതത്വപ്രബോധകനായി വർത്തിച്ചു. ഡീക്കൺ ആവുകയും ചെയ്തു. ഇക്കാലം സഭ ഒരു പ്രാർത്ഥനയിൽ ഇപ്രകാരം രേഖപ്പെടുത്തിയിരിക്കുന്നു:

‘അത്ഭുതത്തോടും സ്നേഹത്തോടും കൂടിയാണ് ഞങ്ങൾ അങ്ങയുടെ മഹത്ജീവിതത്തെ അനുസ്മരിക്കുന്നത്. സന്യാസിത്വത്തിന്റെ പരിപൂർണ്ണതയിലേക്കുള്ള അനുസ്മരണപരമായ പ്രയാണം വിസ്മയനീയമാണ്. പ്രശസ്തരായ മൂന്നു പിതാക്കന്മാരുടെ കീഴിൽ അവിടുന്നു സേവനമനുഷ്ഠിച്ചു. യാക്കോബിന്റെ സൂക്ഷ്മമായ കർക്കശ്യം യുവത്വത്തിൽ അങ്ങേയ്ക്കു തുണയായി. ബാബയുടെ അചഞ്ചലത്വവും ദുഃഖത്തെയും പക്ഷപ്രായത്തിൽ അങ്ങേയ്ക്കു സഹായകമായി. വലഗേഷിന്റെ സൗമ്യത അങ്ങയുടെ പിൽക്കാലജീവിതത്തെ ദീപ്തമാക്കുകയും ചെയ്തു.”

മെസപ്പൊട്ടേമിയയിലെ സന്യാസജീവിതത്തിന്റെ ആദ്യ ഘട്ടമായിരുന്നു അത്. സിറിയയുടെ തനതുസന്യാസപാരമ്പര്യത്തിന്റെ ഭാഗമാണ് അദ്ദേഹം. ‘ഇഹിദായ്ക്കാരുടെ ജീവിതമായി ഇത് അറിയപ്പെട്ടിരുന്നു. സന്യാസജീവിതത്തിന് അക്കാലത്തു പരമപ്രാധാന്യം നല്കപ്പെട്ടു. ഒരിടത്ത് അപ്രേം എഴുതുന്നുണ്ട്: ‘ഒരാൾ തനിച്ചിരിക്കുന്നിടത്ത് ഞാനും ഉണ്ടായിരിക്കും.’ മാർ അപ്രേം വിശദീകരിക്കുന്നു: “ഏകാന്തതയിൽനിന്ന് മനസ്സുമാറ്റം വിഷണ്ണതയും പൂർണ്ണമായും നിർമാർജ്ജനം ചെയ്യുന്നതിനായി ക്രിസ്തു പറഞ്ഞതാണിത്. കാരണം, ക്രിസ്തുവാണ് നമ്മുടെ ആനന്ദം. അവൻ നമ്മോടൊന്നിച്ചുണ്ട്.’ മറ്റൊരിക്കൽ അദ്ദേഹം പറഞ്ഞു : “എത്രമാത്രം ഏകാന്തനാണെന്നു തോന്നിയാലും അദ്ദേഹം തനിച്ചല്ല. ആ പ്രാർത്ഥന സ്വർഗീയമായ ഒരു ആരാധനാനുഷ്ഠാനമാണ്. അത് സഭയുടെ ഒരു ആഘോഷംതന്നെ. അത് ലോകത്തിന്റെ പുറയത്തെ തുളച്ചു കടക്കുന്നു; സമസ്ത സൃഷ്ടിയെയും രൂപാന്തരപ്പെടുത്തുകയും ചെയ്യുന്നു.’

ഏകാന്തജീവിതത്തെ പ്രകീർത്തിക്കുന്നുണ്ടെങ്കിലും ഇടയശുശ്രൂഷയെ അദ്ദേഹം നിരാകരിക്കുന്നില്ല. സിറിയയിലെ സന്യാസിമാർ ഈജിപ്തിലെ സന്യാസിമാരിൽനിന്നു വ്യത്യസ്തമായി പെരുമാറി. ആരംഭകാലംമുതൽതന്നെ സിറിയൻതപസ്വിമാർ സഭയുടെയും സഭാജീവിതത്തിന്റെയും അവിഭാജ്യഭാഗമായിരുന്നു. സാധാരണ വിശ്വാസികൾ സന്യാസിമാരെ തേടിപ്പോയിരുന്നു. പട്ടണങ്ങൾ വിട്ട് അവർ പർവതങ്ങളിലെ സന്യാസാശ്രമങ്ങൾ സന്ദർശിച്ചു.

(ശേഷം 3 ാം പേജിൽ)



വിദ്യാരംഭം, മാർ അപ്രേമിന്റെ ഓർമ്മ ദിനത്തിൽ

പൗരസ്ത്യ സഭകളുടെ അതിസമ്പന്നമായ ആരാധനാ ശൈലികളുടെയും പ്രാർത്ഥനകളുടെയും ഉറവിടം സന്യാസപ്രസ്ഥാനമാണ്. നിരന്തരമായ വേദപുസ്തക പഠനം, ഏകാന്ത ധ്യാനം, നോമ്പ്, ഉപവാസം തുടങ്ങിയ തപോനിഷ്ഠകൾ, സമൂഹാരാധന, മനുഷ്യ സേവന നിർഭരമായ പ്രവർത്തനങ്ങൾ എന്നിവയിലൂടെ ലോകത്തെ ജയിച്ച വിശുദ്ധരായ വ്യക്തികൾ എഴുതിയും പാടിയും ക്രമീകരിച്ച ദൈവ സംഹതികളും, പ്രാർത്ഥനകളും പിന്നീട് സാമാന്യജനങ്ങളിലേക്ക് പ്രചരിച്ചു.

മാർ അപ്രേമിനെ അതിശ്രേഷ്ഠനായ സന്യാസിയും താപസനുമായിട്ടാണ് ക്രിസ്തീയ പാരമ്പര്യം കാണുന്നത്. ക്രിസ്തീയ സഭയുടെ മുഖ്യ വിഭജനങ്ങൾക്ക് മുൻപ് നാലാം നൂറ്റാണ്ടിൽ ജീവിച്ചിരുന്ന ആ ദിവ്യ ഗായകൻ ആഗോളസഭയുടെ ഗുരുവും പിതാവുമായി അറിയപ്പെട്ടു. കവിയും സന്യാസിയും സംഗീതജ്ഞനും വേദ പണ്ഡിതനുമായിരുന്ന മാർ അപ്രേമിന്റെ ഭക്തിഗീതങ്ങൾ സുറിയാനി മൂലത്തിൽ നിന്ന് ലത്തീൻ, ഗ്രീക്ക്, അറബി, മലയാളം, അർമീനിയൻ, സ്ലോവേണിക് തുടങ്ങിയ ഭാഷകളിലൂടെ വിപുലമായ ഒരു ക്രൈസ്തവ ജനസമൂഹത്തെ സ്വാധീനിച്ചു.

മാർ അപ്രേമിന്റെ വ്യക്തിത്വത്തിൽ, എല്ലാ കാലഘട്ടങ്ങളിലും അദ്ദേഹത്തെ അനശ്വരനാക്കുന്നത് ഒരു ദിവ്യ ഗായകന്റെ മഹാവൈഭവമാണ്. മറ്റ് ഭാഷകളിലേക്ക് പരിഭാഷപ്പെടുത്തുമ്പോൾ മൂലഭാഷയിലെ സൗന്ദര്യം അതേപടി സംവേദനപ്രദമാക്കാനായത് മാർ അപ്രേമിന്റെ കാവ്യഭംഗി മൂലമാണ്. ‘അപ്രേമിന്റെ രാഗം’ എന്ന് പോലും വിശേഷിപ്പിക്കുവാൻ കഴിയുന്ന ഒരു ഗാനശൈലി, പാടാൻ കഴിവില്ലാത്തവരെപ്പോലും ആസ്വാദകരാക്കുന്നു. തനിമയായ ഭാഷാപ്രയോഗങ്ങളിലൂടെ ആഴമായ അർത്ഥ തലങ്ങൾ വർണ്ണിക്കുവാൻ കഴിയുന്നതിനെയാണല്ലോ കാവ്യഭംഗിയെന്ന് പറയുന്നത്.

മധുര ഗായകൻ എന്ന വിശേഷണം കൊണ്ട് മാത്രം മാർ അപ്രേമിനെ വിശേഷിപ്പിക്കുവാനാവില്ല. സുറിയാനി ഭാഷയിലുണ്ടായിരുന്ന അനിതര സാധാരണമായ പാണ്ഡിത്യംകൊണ്ട് അദ്ദേഹം രചിച്ച കൃതികൾ അനവധിയാണ്. ആകെ 12,000 മെത്രാകളും അനവധിയനവധി മദ് രോമുകളും അദ്ദേഹം രചിച്ചിട്ടുണ്ട്. ഇവയെല്ലാം കൂടാകാതെ, വിശ്വാസം, ക്രിസ്ത്യാനിയുടെ ജീവിതക്രമം, കന്യാവൃതം, അനുതാപം, തുടങ്ങിയ വിഷയങ്ങളെ അധികരിച്ചിട്ടുള്ളവയാണ്. ഇതിന് പുറമെ 30 ലക്ഷത്തിൽപരം മനോഹര കാവ്യങ്ങളും അദ്ദേഹം രചിച്ചിട്ടുള്ളതായി എഴുതപ്പെട്ടിരിക്കുന്നു.

ഇങ്ങനെ സുറിയാനി പാരമ്പര്യത്തിൽ പകരം വെയ്ക്കാനില്ലാത്ത പരിശുദ്ധ പിതാവാണ് മാർ അപ്രേം. ‘ഉറഹായുടെ പർവതത്തിലിരിക്കുന്ന മാർ അപ്രേമല്ലാതെ ഇതിനു യോഗ്യൻ മറ്റൊരുമില്ല എന്ന് പറഞ്ഞുകൊണ്ട് ദൂതന്മാർ ചുരുളുകൾ മാർ അപ്രേമിന് നൽകി എന്ന് വിശ്വസിക്കപ്പെടുന്നു. ഇങ്ങനെ റൂഹാ തെരഞ്ഞെടുത്ത മാർ അപ്രേമിനെ അക്ഷരങ്ങൾ അദ്വൈതവരരുടെ മദ്ധ്യസ്ഥനായി കണക്കാക്കുന്നു. പൗരസ്ത്യ ആരാധനയിലെ മാർ അപ്രേമിന്റെ ഗീതങ്ങൾ മനസ്സിൽ തട്ടി പാടിയിട്ടുള്ളവർക്ക് തങ്ങളുടെ കുട്ടികൾക്ക് ആദ്യാക്ഷരം കുറിക്കുവാൻ മാർ അപ്രേമിന്റെ ഓർമ്മപ്പെരുന്നാൾ ദിനമല്ലാതെ വേറെ ഏത് ദിവസമാണുള്ളത്. ആ മഹാ പരിശുദ്ധന്റെ മദ്ധ്യസ്ഥതയിൽ അഭയപ്പെട്ടുകൊണ്ട് അനേകം വിദ്യാർത്ഥികൾ ജീവിതവിജയം കൈവരിക്കുന്നുവെന്ന് അനുഗ്രഹ സാക്ഷ്യമുള്ള സംഗതിയാണ്. അതുകൊണ്ട് ഈ വർഷമെന്നല്ല വരും വർഷങ്ങളിലും കുട്ടികൾക്ക് ആദ്യാക്ഷരം കുറിക്കുവാൻ വലിയ നോമ്പിലെ ആദ്യ ശനിയാഴ്ച, മാർ അപ്രേമിന്റെ ഓർമ്മപ്പെരുന്നാൾ ദിനം തന്നെ തെരഞ്ഞെടുക്കുക എന്നതാണ് ക്രിസ്ത്യാനിയ്ക്ക് അഭികാമ്യം.

2020 – ലെ മാർ അപ്രേം അവാർഡ് ശ്രീ. പീറ്റർ ചേരാനല്ലൂരിന്

ദൈവത്തിന്റെ വരദാനമായ സംഗീതത്തെ ദൈവിക പ്രഘോഷണത്തിനായി മാറ്റിവച്ച പ്രശസ്ത ക്രൈസ്തവ സംഗീത സംവിധായകൻ. ആയിരത്തിലധികം ക്രൈസ്തവ ഗാനങ്ങൾക്ക് ഈണം പകർന്നു നൽകിയ ശ്രീ. പീറ്റർ ചേരാനല്ലൂർ നിരവധി ഗാനങ്ങളുടെ രചയിതാവുകൂടിയാണ്.

‘ആശ്വാസ വചനങ്ങൾ’ എന്ന ആദ്യ ആൽബത്തിൽ തുടങ്ങി, സായുജ്യം, പ്രപഞ്ചം, പ്രപഞ്ച സത്യം, ജീസസ്, ശാലോം, ലോർഡ് ജീസസ്, എമ്മാനുവൽ തുടങ്ങി മലയാളികൾ ഒന്നടങ്കം നെഞ്ചോട് ചേർത്തുവെച്ച ഒരുപാട് നല്ല ക്രൈസ്തവ സംഗീത ആൽബങ്ങൾ മലയാളത്തിനു സമ്മാനിച്ച സംഗീത സംവിധായകൻ. മലയാളമറിയാത്ത ഏവരും ഒരു വട്ടമെങ്കിലും മുളിയിട്ടെങ്കിലുമുള്ള ‘ഇസ്രായേലിൻ നാമനായി’ എന്ന ഒരു ഗാനം മതി ശ്രീ. പീറ്റർ ചേരാനല്ലൂർ എന്ന സംഗീത സംവിധായകന്റെ ദൈവിക വരദാനത്തിന്റെ ആഴമറിയാൻ. ‘സാഗരങ്ങളെ ശാന്തമാക്കിയൊൻ, എഫ്രയീം നീയെന്റെ വത്സല പുത്രൻ, ഔഴുകി ഔഴുകി, വഴിയരികിൽ പഥികനായി, ആകാശം മാറും ദൂതലവും മാറും, ഒന്നു വിളിച്ചാൽ, ദൈവത്തെ മറന്നു കൂഞ്ഞേ, കൂഞ്ഞളം കൈകൾ കൂപ്പി, എന്റെ മുഖം വാടിയാൽ എന്നിങ്ങനെ അനേകം ക്രിസ്തീയ ഗാനങ്ങൾ ക്രൈസ്തവ ഗാനശാഖയ്ക്ക് സമ്മാനിച്ച ശ്രീ. പീറ്റർ ചേരാനല്ലൂരിനാണ് 2020-ലെ മാർ അപ്രേം അവാർഡ്.

ശ്രീ. പീറ്റർ ചേരാനല്ലൂരിന് ആത്മനാദത്തിന്റെ അഭിനന്ദനങ്ങൾ ഒപ്പം ഇനിയും ദൈവകൃപ വ്യാപരിക്കട്ടെ എന്ന പ്രാർത്ഥനാശംസകളും.





റവ.ഫാ. മാത്യു പി. കുര്യൻ
പറയ്ക്കൽ (സഹ.വികാരി)

നോമ്പ്

ദൈവം നമുക്ക് തന്നിരിക്കുന്ന വലിയ ഒരു അനുഗ്രഹമാണ് നോമ്പ്. ഏദന്തോട്ടത്തിൽ ആരംഭിച്ചതാണ് നോമ്പ്. ആദ്യ മാതാപിതാക്കളോട് ദൈവം കൽപ്പിച്ചു നൽകിയ നോമ്പിൽ അവർ തെറ്റിപ്പോവുകയും ഏദൻ പറുദീസയിൽ നിന്ന് പുറത്താക്കപ്പെടുകയും ചെയ്തു. നോമ്പ് നോൽക്കുന്നവർ പറുദീസയുടെ അനുഭവത്തിൽ ആണ്. വർജ്ജനവും സന്തോഷവും ഒന്നിക്കുന്ന നിമിഷങ്ങളാണ് നോമ്പ്. വി. മാർ അപ്രേം നോമ്പിനെക്കുറിച്ച് ഇപ്രകാരം കുറിക്കുന്നു.

'നാല്പതുകാൽ ഉപവസിക്കുക
വിശക്കുന്നവനപ്പം കൊടുക്കുക
ഈശ്വരസുതനെപ്പോൽ
ദിനം ഏഴുവട്ടം പ്രാർത്ഥിക്കുക'

നോമ്പ് എന്ന് വിശുദ്ധ കർമ്മത്തിൽ പ്രാർത്ഥന, ഉപവാസം, ദാനധർമ്മം എന്നിവ നിറഞ്ഞിരിക്കുന്നു. പ്രാർത്ഥന എന്ന വ്യക്തിയുടെ വേരുകളാണ് ഉപവാസം പ്രാർത്ഥന. വ്യക്തിയുടെ ഫലമാണ് ദാനധർമ്മം. ഒരു വ്യക്തിയുടെ വേര് എത്രമാത്രം ദുരിതത്തിലേക്ക് സഞ്ചരിക്കുന്നുണ്ടോ അത്രമാത്രം വ്യക്തിത്വം ഉന്നതങ്ങളിലേക്ക് വളരുവാൻ സാധിക്കും. വേരില്ലാത്ത വൃക്ഷം എപ്പോൾ വേണമെങ്കിലും നിലം പതിക്കാം എന്ന വലിയ അപകടം ഓർക്കുക മാത്രമല്ല ഫലം കായ്ക്കാത്ത വൃക്ഷം വെട്ടി തീയിലിടുവാനാണ് ദൈവകൽപന. ദാനധർമ്മം എന്ന ഫലം നമ്മളിൽ നന്നായി ഉണ്ടാകേണ്ട സമയമാണ് നോമ്പ്. ഉപവാസത്തിലൂടെ നാം ഭക്ഷണമില്ലാത്തവന്റെ വിരോധം എന്തെന്ന് അറിയുകയും നാം ഉപവാസത്തിലൂടെ മാറ്റിവെച്ച ഭക്ഷണം അങ്ങനെയുള്ളവർക്ക് നൽകുകയും ചെയ്യുമ്പോൾ ആണ് നമ്മുടെ നോമ്പ് പൂർണ്ണമാകുന്നത്.

നോമ്പ് നമ്മെ ആദി സ്നേഹത്തിലേക്ക് കൊണ്ടുപോകുന്ന വിശുദ്ധ കർമ്മമാണ്. ആയതിനാൽ നാം സ്നേഹത്തിന്റെ വലിയ ശുശ്രൂഷയായ ശുബ്ദക്കോനോ നടത്തി നോമ്പിലേക്ക് പ്രവേശിക്കുന്നു. എല്ലാവരോടും ഹൃദയപൂർവ്വം ക്ഷമിക്കുവാൻ നിഷ്കളങ്കമായ സ്നേഹത്തിലേക്ക് നാം മടങ്ങേണ്ടതുണ്ട്.

നോമ്പ് മനുഷ്യരെ മാലാഖമാർ ആക്കുന്നു എന്ന് നാം പ്രാർത്ഥനയിൽ ചൊല്ലുന്നു. ആരാണ് മാലാഖ. ആവശ്യത്തിൽ ഇരിക്കുന്നവരെ സഹായിക്കുന്നവരാണ് മാലാഖ. 40 ദിവസത്തെ നോമ്പിനും ഉപവാസത്തിനും ശേഷം യേശുവിനെ ശുശ്രൂഷിക്കുവാൻ മാലാഖമാർ എത്തിയതുപോലെ നമ്മുടെ നോമ്പും നമസ്കാരവും കുമ്പിടലും നമ്മെ മാലാഖമാരോട് കലരുന്നതായി തീരുവാൻ സഹായിക്കട്ടെ എന്ന് പ്രാർത്ഥിക്കുന്നു.

ദനഹോ തൈബുസോ 2020

വാഴ്ച: വാഴ്ച നെടുമാവ് സെന്റ് പോൾസ് യുവജനപ്രസ്ഥാനം സംഘടിപ്പിച്ച, ദനഹോ തൈബുസോ 2020 ടാലന്റ് സെർച്ച് കോമ്പ്യൂട്ടിംഗിൽ നമ്മുടെ യുവജന പ്രസ്ഥാനത്തെ പ്രതിനിധീകരിച്ച് സംബന്ധിച്ച ഷെർവിൻ ലാൽ, മരിയ ജോൺ എന്നിവർ ഒന്നാം സ്ഥാനവും, ഏബൽ ഫിലിപ്പ് സ്കറിയ, ആലോഷ് എൻ. മാത്യു എന്നിവർ അഞ്ചാം സ്ഥാനവും കരസ്ഥമാക്കി. വിജയികൾക്ക് അഭിനന്ദനങ്ങൾ.



സഭാഗുരുവായ മാർ അപ്രേം

(2ാം പേജിൽ നിന്ന് തുടർച്ച)



ആധ്യാത്മികവും ഭൗതികവുമായ കാര്യങ്ങളിൽ അവർ സന്യാസിമാരിൽനിന്നു ദൈവാനുഗ്രഹം തേടി. ഇങ്ങനെ യുള്ള സന്ദർശനങ്ങൾ വർദ്ധിച്ചതോടെ സന്യാസിമാരുടെ പ്രാർത്ഥനാ ജീവിതത്തെ അതു ബാധിക്കുമെന്നായി. അക്കാലത്താലാണു ചില തപസ്വിമാർ തുണുക്കളുടെ മുകളിൽ താമസം തുടങ്ങിയത്. പക്ഷേ, സന്ദർശകരെയോ അവരുടെ അഭ്യർത്ഥനകളെയോ നിരാകരിച്ചിരുന്നില്ല.

തപസ്വിമാർ തങ്ങളുടെ താവളം വിട്ട് കുറേക്കാലത്തേയ്ക്കോ ദീർഘകാലത്തേയ്ക്കോ സുവിശേഷ പ്രവർത്തനയാത്രകൾ നടത്തുന്നതായി കാണാം. ഈ തപസ്വിമാരിൽ നിന്നു ബിഷപ്പുമാരെ തെരഞ്ഞെടുത്തു പോന്നു. പില്ക്കാലത്ത് ഇതൊരു നിയമമായിത്തീർന്നു. പൗരസ്ത്യ പാരമ്പര്യത്തിൽ ഇന്നും ബിഷപ്പായി തെരഞ്ഞെടുക്കപ്പെടുന്നവർ ആദ്യമേ സന്യാസിത്വ പട്ടംകൊടു സ്വീകരിക്കുന്നുണ്ട്. ബിഷപ്പായി വാഴിക്കപ്പെടുന്നതിനുമുമ്പ് അവർ കുറേക്കാലം സന്യാസജീവിതം സ്വീക


രിച്ചിരിക്കണമെന്നാണു ചട്ടം. അങ്ങനെ അവർ സന്യാസിത്വ സംബന്ധമായ വ്യക്തി പ്രഭാവം സ്വീകരിക്കുന്നു. ഇടയശുശ്രൂഷയോടുകൂടി സന്യാസിത്വസഹജമായ ജീവിതശൈലികൂടി അവർ അംഗീകരിക്കുന്നു. രണ്ടും സമത്വസമായി സമരസപ്പെടുത്തിക്കൊണ്ടുപോകാനായിരിക്കും അവരുടെ ഉദ്ദേശം.

ഇടയശുശ്രൂഷയിലും സജീവമായി പങ്കെടുത്തിരുന്ന മാർ അപ്രേമിനെ നാഗരിക സന്യാസിത്വത്തിന്റെ പ്രതിനിധിയായി പരിഗണിക്കാറുണ്ട്. അതൊക്കെയാണെങ്കിലും, അദ്ദേഹത്തിന്റെ ലേഖനങ്ങളും 'ഇതരരചനകളും സന്യാസിത്വമൂല്യങ്ങളിൽ മുങ്ങിക്കുളിച്ചവയാണ്. പില്ക്കാല സന്യാസിത്വചരിത്രത്തിലും അവ തുടർന്ന് ഗൗരവമായ സ്വാധീനം ചെലുത്തി. തപസ്വിമാർക്കിടയിലെ രാജകുമാരനായി മാർ അപ്രേമിനെ സ്തുതിക്കുന്നതു വെറുതെയല്ല.

പേർഷ്യൻ രാജാവായ ഷാപ്പൂർ ദ്വിതീയൻ 363-ൽ നിസിബിസ് നഗരം കീഴടക്കിയപ്പോൾ അവിടെയുള്ള ക്രിസ്തീയസമൂഹം 4 മെസപ്പൊട്ടേമിയയിലെ മുഖ്യ ക്രിസ്തീയനഗരമായ ഹൈസയിൽ അഭയം തേടി. ജീവിതത്തിന്റെ അവസാനത്തെ പത്തു വർഷക്കാലം അവിടെയാണ് മാർ അപ്രേം സഭാസേവനം നിർവഹിച്ചത്. ആ കാലഘട്ടത്തിന്റെ അന്ത്യ ഭാഗത്ത് നഗരത്തിൽ പകർച്ചവ്യാധിയും പട്ടിണിയും ഭയപ്പെടുന്നവർ പട്ടണത്തിലെ വ്യാപാരികളുടെയും മറ്റും അഴിമതി പ്രശ്നത്തെ വെളിവാക്കി. വിശുദ്ധന്റെ മരണം കഴിഞ്ഞു 40 സംവത്സരത്തിനുശേഷം രചിക്കപ്പെട്ട ഹിസ്റ്റോറിയ ലൗസിയാക്ക (Historia Lausiaca) എന്ന ഗ്രന്ഥത്തിൽ ഈ സംഭവം ആഖ്യാനം ചെയ്യുന്നുണ്ട്. മാർ അപ്രേം സന്യാസിയായ ഇടയൻ ആയിരുന്നു എന്ന ചിത്രത്തിന് ഈ സംഭവം കൂടുതൽ മിഴിവു നൽകുന്നു. ജനങ്ങൾ രോഗങ്ങൾക്കും പട്ടിണിക്കും വിധേയരായി കഷ്ടപ്പെടുന്ന സമയത്ത് ഏകാന്ത വിശ്രമത്തിൽ നിന്ന് വെളിയിൽ വന്ന് ദുരിതാശ്വാസ നേടുകയ്ക്ക് നേതൃത്വം നൽകാൻ അദ്ദേഹത്തെ പ്രേരിപ്പിച്ചു. മാർ അപ്രേം യോഗ്യവും സമർത്ഥവുമായ രീതിയിൽ ദുരിതാശ്വാസ യത്നങ്ങൾ സംഘടിപ്പിച്ചു. ഇത് ആ സിദ്ധന്റെ ഏറ്റവും ഒടുവിലത്തെ ഇടയശുശ്രൂഷയായിരുന്നു. രോഗികളെ ശുശ്രൂഷിക്കുന്നതിനിടയിൽ രോഗിയായിത്തീർന്നതിനാലാവണം അദ്ദേഹം രോഗ പീഡിതനാവുകയും ഏറെത്താമസിയാതെ മരിക്കുകയും ചെയ്തു.

ഇരുപതാം നൂറ്റാണ്ടിൽ മാർ അപ്രേമിന്റെ രചനകളെ പറ്റിയും ഈ കാലഘട്ടത്തെ സംബന്ധിച്ചിടത്തോളം അതിനുള്ള മൂല്യം സംബന്ധിച്ചും ഒട്ടേറെ പഠന ഗവേഷണങ്ങൾ നടന്നു. നടന്നു കൊണ്ടുവരികുന്നു. പൗരസ്ത്യ പാരമ്പര്യം അദ്ദേഹത്തെ പ്രാർത്ഥനയുടെ ഒരു വലിയ ആചാരമായി പ്രകീർത്തിക്കുന്നു.

ബഹു. ജിനേഷ് വർക്കി അച്ചന് മാത്യു ഇടവകയുടെ ആദരം



പ്രവർത്തിക്കുന്നതിലേറെ പ്രകടിപ്പിക്കാൻ മത്സരിക്കുന്ന ഈ കാലഘട്ടത്തിൽ നിരണ്ണ സേവനത്തിലൂടെ ആതുര ഹൃദയങ്ങളിൽ സ്നേഹത്തിന്റെ സംഗീതമായി മാറിയ ബഹുമാനപ്പെട്ട ജിനേഷ് വർക്കി അച്ചന് മാത്യു ഇടവകയുടെ ആദരം. ബാംഗ്ലൂരിൽ നിന്ന് എൺപത് കിലോമീറ്റർ അകലെയുള്ള കുനിഗൽ താലൂക്കിലെ വാണിഗെരെ ഗ്രാമത്തിൽ പ്രവർത്തിക്കുന്ന സെന്റ് ഗ്രിഗോറിയോസ് ദയാദവന്റെ സെക്രട്ടറിയായ റവ.ഫാ. ജിനേഷ് വർക്കി. എച്ച്.ഐ.വി, എയ്ഡ്സ് ബാധിതരുടെ ഇടയിലും എയ്ഡ്സ് ബാധിതരുടെ രോഗമില്ലാത്ത മക്കളെ സംരക്ഷിക്കുകയും ചെയ്യുന്ന ദയാദവൻ മലകര സഭാ ഗുരുരത്നം ദാഗ്വ സ്മരണാർഹനായ അഭിവന്ദ്യ സെന്താത്തിയോസ് തിരുമേനിയായ് സ്ഥാപിതമാണ്.

തന്റെ ഗുരുവായ അഭിവന്ദ്യ സെന്താത്തിയോസ് തിരുമേനിയുടെ കാലടികളെ പിൻപറ്റി അശരണരുടെയും ആലംബഹീനരുടെയും ഇടയിൽ സേവന മണ്ഡലത്തിൽ വ്യാപൃതനായ അദ്ദേഹം വിനയാന്വിത വ്യക്തിത്വത്തിനുമായാണ്. നിസ്വാർത്ഥ സേവനത്തിനംഗീകാരമായി നിരവധി പുരസ്കാരങ്ങൾ നേടിയിട്ടുള്ള അച്ചൻ നമ്മുടെ ഇടവകയിൽ ചെത്തിക്കുളത്ത് കൊല്ലംപറമ്പിൽ കുടുംബാംഗമാണ്. ആജീവനാന്ത വ്രത വാഗ്ദാനം സ്വീകരിച്ച ഈ വൈദികനെ സഭയ്ക്ക് സമ്മാനിക്കുവാനായി എന്നത് നമ്മുടെ ഇടവകയ്ക്കും അഭിമാനം നൽകുന്ന സംഗതിയാണ്.

സഹജീവികളോട് കരുണയിലൂന്നിയ നിസ്വാർത്ഥ പ്രവർത്തനങ്ങൾ നിർവഹിക്കുന്നതിന് മാത്യു ഇടവകയുടെ ആദരവ് ഏറ്റുവാങ്ങുന്ന റവ. ഫാ. ജിനേഷ് വർക്കിയ്ക്ക് ആത്മാനന്ദത്തിന്റെ അഭിനന്ദനങ്ങൾ.

വിവാഹ മംഗളാശംസകൾ



ANIT
D/o Mr. Jeevaraj Kuruvilla Thomas
& Mrs. Sheena Susan Kuruvilla
Chelamattam (H) Thottakad



NEVIN
S/o Mr. John Pezhamattam
& Mrs. Aeliyamma John
Pezhamattam (H) Pampady

Mob 9947333044

9526999044

besthomecentre@gmail.com

പെരുന്താൾ ആശംസകളോടെ,

Best Home Centre

Thottakkad

BAJAJ FINSERV

Divide all you buy into easy EMIS With your EMI Network Card
For more queries contact: 869801010

Steel Furniture, Plastic Moulded Furniture, Imported Furniture, Coir Foam Mattresses, Glass Furniture, Computer Table, Study Table Office Table, Detachable TV. Stand DVD Player, Home Theater, LED Torch Induction Cooker, Non Stick Items, Gas Stove, Mixi, Fan, Emergency Light, Pillows, Iron Box, Door Mats etc.

ഉമ്മൻ ചാണ്ടി : കേരള നിയമസഭ സാമാജികത്വത്തിന്റെ സുവർണ്ണ ജൂബിലി നിറവിൽ

1943 ഒക്ടോബർ 31 ന് പുതുപ്പള്ളി കരോട്ട് വള്ളക്കാലിൽ കെ. ഒ. ചാണ്ടിയുടെയും ബേബി ചാണ്ടിയുടെയും മകനായി ജനനം.പുതുപ്പള്ളി സെന്റ് ജോർജ് ഹൈസ്കൂളിലെ വിദ്യാഭ്യാസത്തിന് ശേഷം കോട്ടയം C.M.S കോളജ് ചങ്ങനാശേരി SB കോളജ് എന്നിവിടങ്ങളിലെ പഠനം നടത്തി BA ബിരുദം നേടി.എറണാകുളം ലോ കോളജിൽ നിന്ന് നിയമബിരുദവും സമ്പാദിച്ചു.

കോൺഗ്രസ്സിന്റെ വിദ്യാർത്ഥി സംഘടനയായ കെ.എസ്. യുവിലൂടെ ആണ് ഉമ്മൻ ചാണ്ടിയുടെ രാഷ്ട്രീയ പ്രവേശനം. 1962 ൽ കെ.എസ്. യു കോട്ടയം ജില്ലാ സെക്രട്ടറി, 1964 ൽ സംസ്ഥാന ജനറൽ സെക്രട്ടറി, 1967 ൽ കെ.എസ്.യു സംസ്ഥാന പ്രസിഡന്റ്, 1969 ൽ യൂത്ത് കോൺഗ്രസ്സ് സംസ്ഥാന പ്രസിഡന്റ് എന്നിങ്ങനെ രാഷ്ട്രീയ ജീവിതത്തിൽ പടിപടിയായുള്ള വളർച്ച.1970ലെ നിയമസഭ തെരഞ്ഞെടുപ്പിൽ ഇടതുപക്ഷ മുന്നണി സ്ഥാനാർഥിയായ എം ജോർജിനെ 7258 വോട്ടിന് പരാജയപ്പെടുത്തി കേരള നിയമസഭയിലേക്ക് ആദ്യമായി തെരഞ്ഞെടുക്കപ്പെട്ടു. പിന്നീട് 1977, 1980, 1982, 1987, 1991, 1996, 2001, 2006, 2011, 2016 വർഷങ്ങളിൽ തുടർച്ചയായ 11 തവണ പുതുപ്പള്ളിയിൽ നിന്ന് കേരള നിയമസഭയിലേക്ക് തിരഞ്ഞെടുക്കപ്പെട്ടു. വിവിധ കാലങ്ങളിൽ തൊഴിൽ, ആദ്യന്തരം, ധനം തുടങ്ങിയ വിവിധ വകുപ്പുകളിലെ മന്ത്രിയായ ശ്രീ ഉമ്മൻ ചാണ്ടി 2004 ഓഗസ്റ്റ് 31 നു കേരള മുഖ്യമന്ത്രിയായി സ്ഥാനമേറ്റു. വീണ്ടും 2011 മെയ്18ന് കേരളത്തിന്റെ ഇരുപത്തിയൊന്നാമത് മുഖ്യമന്ത്രി ഉമ്മൻചാണ്ടി രണ്ടാംവട്ടം അധികാരമേറ്റു ഐക്യരാഷ്ട്ര സംഘടന ആഗോളതലത്തിൽ പബ്ലിക് സർവീസ് നൽകുന്ന പുരസ്കാരം 2013 ൽ മുഖ്യമന്ത്രിയുടെ ജനസമ്പർക്ക പരിപാടിക്ക് കരസ്ഥമാക്കിയ ജനകീയ മുഖ്യമന്ത്രി കഴിഞ്ഞ 50 വർഷക്കാലം പുതുപ്പള്ളിയുടെ MLA യായി കേരള നിയമസഭ സാമാജികത്വത്തിന്റെ സുവർണ്ണ ജൂബിലി ആഘോഷിക്കുന്ന ശ്രീ ഉമ്മൻ ചാണ്ടിയെ മാർ അപ്രേം ഇടവക 2020 ലെ മാർ അപ്രേം പെരുന്നാളിന് ആദരിക്കുന്നു



അനുതാപം അനുഗ്രഹത്തിനുള്ള വഴി

ശ്രീ. പി. കെ ജോർജ് പുളോലിക്കൽ

വിശുദ്ധ സഭ വലിയ നോമ്പിലൂടെ കടന്നു പോകുന്നു. ഒരു തീർത്ഥാടനത്തിലൂടെ നിങ്ങളുമ്പോൾ വി. നോമ്പ് നമുക്ക് നൽകുന്ന സന്ദേശം അനുതാപത്തിന്റേതാണ്. പാപത്തെ ഉപേക്ഷിച്ച് പുതിയ സൃഷ്ടി ആകുന്നുമുള്ള രൂപാന്തരത്തിന്റെ ദിനങ്ങളാണ് നോമ്പിന്റെ കാലഘട്ടം. ഒരുവൻ ക്രിസ്തുവിലായാൽ അവൻ പുതിയ സൃഷ്ടിയാകുന്നു. നോമ്പിനു ശേഷമുള്ള ജീവിതം അനുഗ്രഹത്തിന്റെ നാളുകളായി തീരുന്നു. പരസ്യ ശുശ്രൂഷയുടെ ആരംഭത്തിൽ, യേശുക്രിസ്തുവിന്റെ പ്രാരംഭ പ്രസംഗത്തിന്റെ ദൂത്, 'ദൈവരാജ്യം സമീപിച്ചിരിക്കുന്നു. അനുതപിച്ച് സുവിശേഷത്തിൽ വിശ്വസിക്കുവിൻ' (വി. മർക്കോസ് 1:15). കർത്താവിന്റെ കൂടെ നടന്ന അപ്പോസ്തോലന്മാരുടെ പ്രബോധനങ്ങളും ഇതു തന്നെയാണ്. വി. പത്രോസിന്റെ പ്രസംഗം കേട്ട് ഹൃദയം നൂറുണ്ടിയ ആളുകൾ എന്തു ചെയ്യണമെന്ന് ചോദിച്ചപ്പോൾ, 'നിങ്ങൾ പശ്ചാത്തപിക്കുവിൻ. പാപമോചനത്തിനായി യേശുക്രിസ്തുവിന്റെ സ്നാനം സ്വീകരിപ്പിൻ' (അപ്പോ. 2:38) എന്നാണ് മറുപടി ലഭിച്ചത്. യേശുക്രിസ്തുവിന്റെ പ്രബോധനത്തിൽ നിന്നും അപ്പോസ്തോലന്മാരുടെ പ്രഭാഷണത്തിൽ നിന്നും വ്യക്തമായ കാര്യം, പരിപൂർണ്ണമായ ആന്തരിക പരിവർത്തനം ദൈവവുമായുള്ള അനുരഞ്ജനത്തിനും ദൈവരാജ്യ പ്രവേശനത്തിനും അത്യാവശ്യ ഘടകമാണ്.

നിനുവയരോടുണ്ടായ കോപം നിലവിളിയിൽ നീക്കിയവനാണ് ദൈവം. നിനുവയക്കാർ തങ്ങളുടെ ദുർമാർഗ്ഗത്തിൽ നിന്നും പിന്തിരിയുന്നതിനായി അനുതപിച്ച് ഉപവാസം പ്രഖ്യാപിച്ചു. തങ്ങളുടെ ദുഷ്ടതയിൽ നിന്ന് പിന്തിരിഞ്ഞ നിനുവയക്കാരെ കണ്ട് ദൈവം മനസ്സമാറ്റി. അവരുടെമേൽ അയയ്ക്കുമെന്ന് പറഞ്ഞ ശിക്ഷ അയച്ചില്ല (യോന 3:10). മനസ്സമാറ്റി ആന്തരിക പരിവർത്തനം നടത്തുന്ന ജനം അനുഗ്രഹം പ്രാപിച്ചു. ദൈവഹിതം മനസ്സിലാക്കി വ്യക്തിപരമായി പശ്ചാത്തപിക്കുമ്പോൾ, വ്യക്തികൾക്ക് വലിയ കൃപയും അനുഗ്രഹവും ലഭിക്കുമെന്ന് വിശുദ്ധ വേദപുസ്തകം സാക്ഷ്യപ്പെടുത്തുന്നു.

അതിന് ഏറ്റവും നല്ല ഉദാഹരണമാണ് ദാവീദിന്റെ ജീവിതവും മാനസാന്തരവും. ദാവീദ് പാപം ചെയ്തു ദൈവകല്പനയെ ലംഘിച്ചു എന്നറിഞ്ഞ ദൈവം ദാവീദിന് അനുതപിക്കാനുള്ള അവസരം നിഷേധിച്ചില്ല. നാഥൻ പ്രവാചകനെ ദാവീദിന്റെ പക്കൽ അയച്ചു. ദൈവം തന്നെ നാഥനിലൂടെ ദാവീദിനോട് സംസാരിച്ചു. ദൈവസ്വരം തിരിച്ചറിഞ്ഞ ദാവീദ് തെറ്റ് അംഗീകരിച്ച് അനുതാപ ഹൃദയത്തോടെ ഏറ്റുപറച്ചിൽ നടത്തി.

നാഥൻ ദാവീദിനോടു പറഞ്ഞു, ദൈവം നിന്റെ പാപം ക്ഷമിച്ചിരിക്കുന്നു (2 ശമു. 12:13). പാപം ഏറ്റുപറഞ്ഞപ്പോൾ അനുരഞ്ജനത്തിലൂടെ ദൈവവുമായുള്ള ബന്ധം പുർവ്വാധികം പുനസ്ഥാപിക്കപ്പെട്ടു. പരിപൂർണ്ണമായ ആന്തരിക പരിവർത്തനത്തിലൂടെ പുതിയ സൃഷ്ടിയാകുന്നു. വ്യക്തിയുടെ ജീവിതത്തിലേക്കും കുടുംബത്തിലേക്കും തലമുറകളിലേക്കും ദൈവം അളവറ്റ അനുഗ്രഹങ്ങൾ നൽകും.



50 നോമ്പ് പ്രാർത്ഥനാ സംഗമങ്ങൾ

- 1) മാർച്ച് 1 ഞായർ - ആലുമ്മുട് ചിറത്തലയ്ക്കൽ വാർഡ്
ശ്രീ. ഷിബു, ചിറത്തലയ്ക്കൽ
പ്രസംഗം: പയസ് എൻ ജേക്കബ്
(ഇടുക്കി ദ്വാരാസനം)
- 2) മാർച്ച് 4 ബുധൻ - നരിക്കുഴി വാർഡ്
ഡോ. യു. പുനൂസ്, പാണ്ടൂർ
പ്രസംഗം: റവ. ഫാ. നൈനാൻ വർഗീസ്
(മാർ ഗ്രീഗോറിയോസ് സെന്റർ കറുകച്ചാൽ)
- 3) മാർച്ച് 8 ഞായർ - കുരുമ്പിക്കുളം വാർഡ്
ശ്രീമതി. അനിതാ സിബി, മാലത്ത്
പ്രസംഗം: റവ. ഫാ. ജേക്കബ് നരിയാപുരം,
പത്തനംതിട്ട
- 4) മാർച്ച് 11 ബുധൻ - പാമ്പാടിക്കര വാർഡ്
ശ്രീ. അച്ചൻകുഞ്ഞ്, കളപ്പുരയ്ക്കൽ
പ്രസംഗം: റവ. ഫാ. പി. കെ. കുറിയക്കോസ്
പണ്ടാരക്കുന്നേൽ (ദ്വാരാസന സെക്രട്ടറി)
- 5) മാർച്ച് 15 ഞായർ - കണ്ണാഴുക്കം വാർഡ്
ശ്രീ. സാജൻ ജോൺ, ആലുമ്മുട്ടിൽ

- 6) മാർച്ച് 18 ബുധൻ - ചാലുംഭാഗം വടക്ക് വാർഡ്
ശ്രീ. തോമസ്, ചുണ്ടമണ്ണിൽ
പ്രസംഗം: മോനി പൗലോസ് വാക്യത്താനം
- 7) മാർച്ച് 22 ഞായർ - ചാലുംഭാഗം തെക്ക് വാർഡ്
ശ്രീ. കുഞ്ഞ്, മാലത്ത്
പ്രസംഗം: ശ്രീ. മത്തായി ടി. വർഗീസ്, പുറമറ്റം
- 8) മാർച്ച് 25 ബുധൻ - ചാലുംഭാഗം കിഴക്ക് വാർഡ്
ശ്രീ. കെ.ബി.തരകൻ, കൈതളാവിൽ
പ്രസംഗം: റവ. ഫാ. നിബിൻ (അങ്കമാലി ദ്വാരാസനം)
- 9) മാർച്ച് 29 ഞായർ - കൊടുവേലിൽ വാർഡ്
ശ്രീ. ജേക്കബ് തോമസ്,
കയ്യാലയ്ക്കൽ
പ്രസംഗം: Adv. ജെയ്സി കരിങ്ങാട്ടിൽ
- 10) ഏപ്രിൽ 1 ബുധൻ - വലിയമണ്ണ് വാർഡ്
ശ്രീമതി. മറിയമ്മ ജോൺ,
പുരയിടത്തി കടുപ്പിൽ (മുല്ലശ്ശേരിൽ)
പ്രസംഗം: റവ. ഫാ. ഡോ. സജി അമയിൽ
- 11) ഏപ്രിൽ 2 വ്യാഴം - ചാക്കാല വാർഡ് (സമാപനം)
ശ്രീ. എബ്രഹാം സി. മാലത്ത്
പ്രസംഗം: ശ്രീ. അബി (പരുമല സെമിനാരി)

യുവപ്രതിഭ 2020



തോട്ടയ്ക്കാട്: മത്സരാർത്ഥികളുടെ സർഗ്ഗപ്രതിഭയും നേതൃത്വപാടവവും ആശയവിനിമയ കഴിവും ചിന്താശേഷിയും പരീക്ഷിച്ചുകൊണ്ട് വിവിധ ആത്മീയ പ്രസ്ഥാനത്തിലെ യുവതി യുവാക്കളെ പങ്കെടുപ്പിച്ചുകൊണ്ട് 2020 ഫെബ്രുവരി 9 ഞായറാഴ്ച തികച്ചും വ്യത്യസ്തമായ രീതിയിൽ യുവപ്രതിഭ 2020 Talent Search Competition സംഘടിപ്പിക്കുന്നതിന് കഴിഞ്ഞു. ഇതിന് പ്രോത്സാഹനം നൽകിയ ഏവരോടും, സമ്മാനങ്ങൾ സ്പോൺസർ ചെയ്തവരോടും ഇതിന്റെ പിന്നിൽ അധ്വാനിച്ച പ്രിയ യുവ സുഹൃത്തുക്കളോടും പ്രിയപ്പെട്ട മത്സരാർത്ഥികളോടും നന്ദി അറിയിക്കുന്നതിനോടൊപ്പം വിജയികൾക്ക് ആത്മനാദത്തിന്റെ അഭിനന്ദനങ്ങളും അറിയിക്കുന്നു.

സൺഡ സ്കൂൾ പത്താം ക്ലാസ് വിജയികൾ

1. ഏബൽ പോൾ, മറത്തിൽ
2. ഏബൽ ടോം എബ്രഹാം, വെമ്പാല
3. ആലോഷ് എൻ മാത്യു, നീലംപടവത്തു
4. അജോൺ എബ്രഹാം, ദി ക്ലാമത്
5. ആൽബിൻ പോൾ ബിജു,
കളപ്പുരക്കൽ കരോട്ട്
6. അനബെൽ റെബേക്ക സ്കറിയ -
കൊടുവേലിൽ കിഴക്കേക്കര
7. അനീന മറിയം മാത്യു, ആലുമ്മുട്ടിൽ
8. ബോബി വർഗീസ്, കാലായിൽ
9. ക്രിസ്റ്റീന ആൻ ബിജു, മാലത്ത്
10. ജീവൻ തോമസ് കോര, ഓലിക്കര മാങ്കുടിയിൽ
11. ജ്യോവൽ ജോസഫ് കുരുകോട്, ചക്കുചിറയിൽ
12. ജിൻസി മോൾ വർഗീസ്, കാലായിൽ
13. നിതൂ എലിസബത്ത് മാത്യു, പടിഞ്ഞാറേപ്പറമ്പിൽ
14. റോണി ഷാജി ഫിലിപ്പ്, വെട്ടിക്കോട്ടു

സൺഡ സ്കൂൾ 12ാം ക്ലാസ് വിജയികൾ

1. അനീന ആൻ ആൻഡ്രൂസ് ആനിക്കപ്പറമ്പിൽ
2. അഷ്വിൻ എബ്രഹാം ചിറപ്പുറത്തു കാലായിൽ
3. അഷ്വിൻ എലിസബത്ത് ബിജു
കളപ്പുരക്കൽ കരോട്ട്
4. മൽന മറിയം ജോർജ് ആലുമ്മുട്ടിൽ
5. മെർലിൻ മനോജ് തെക്കേത്തറയിൽ
6. ഷെബിൻ കുര്യൻ തോമസ്
തെക്കേക്കല്ലൂപ്പുരക്കൽ
7. ഷെർവിൻ ലാൽ ചക്കാലയിൽ
8. ജ. ഗ. ജോർജ് പുല്ലോലിക്കൽ
9. ഷാജി ജോസഫ് കണ്ണത്തുരുത്തിൽ
10. കെസിയ മറിയം ബിനോയ് കുഴിച്ചുകുണ്ടത്തിൽ

മത്സരപരീക്ഷാ വിജയികൾ

9ാം ക്ലാസ്	7ാം ക്ലാസ്
നേഹ സുനിൽ	സോഫിയ മേറി ജോയ്
ദിയ സുസൻ എബ്രഹാം	എൽസ ജോൺ
വർഷ ഷാജൻ	എമി അന്ന സുനിൽ
ഫെബ മറിയം മനോജ്	
8ാം ക്ലാസ്	6ാം ക്ലാസ്
അനൂസ ബാബു	ജിൻമ ജീവൻ
മെൽവിൻ മനോജ്	ഹന എൽസ സുജിത്
ജെറുവിൻ ജോൺ	വിജയികൾക്ക് ആത്മനാദത്തിന്റെ അഭിനന്ദനങ്ങൾ

*Advertisement

70ാം വയസ്സിലേക്ക്



പരിയാരം മാർ അപ്രേം പള്ളി ഇടവകാ ാഗമായ കണ്ണൻതുരുത്തിൽ കെ.യു.ജോർജ് (കുഞ്ഞുമോൻ) 70-ാം വയസ്സിൽ. കോട്ടയം ദ്വാരാസന പ്രതിനിധിയായും, മാർ അപ്രേം പള്ളി കമ്മിറ്റി മെമ്പറായും, മാർ അപ്രേം ചാരിറ്റി കമ്മിറ്റി മെമ്പറായും, കർഷക പെൻഷൻ കമ്മിറ്റി മെമ്പറായും, കോൺഗ്രസ് ഐ യുടെ സജീവ പ്രവർത്തകനായും പ്രവർത്തിച്ചു വരുന്നു.

ആശംസകളോടെ,
ദാറു - അനമ്മ ജോർജ്
മക്കൾ, മരുമക്കൾ, കൊച്ചുമക്കൾ

തെരഞ്ഞെടുപ്പ് പൊതുയോഗം


തോട്ടയ്ക്കാട്: പരിയാരം മാർ അപ്രേം ഇടവകയുടെ 2020-2021 വർഷത്തേക്കുള്ള ഭരണസമിതിയുടെ തെരഞ്ഞെടുപ്പ് പൊതുയോഗം 2020 മാർച്ച് 15-ാം തീയതി ഞായറാഴ്ച വി. കുർബാനാനന്തരം വികാരി റവ.ഫാ. ജോൺസ് എബ്രഹാം വാക്കച്ചേരിയുടെ അധ്യക്ഷതയിൽ ചേരുന്നതാണ്.



പാവന സ്മരണയ്ക്ക്

റാഹേൽ ഫിലിപ്പോസ്
(01-03-2013)

മത്തായി ഫിലിപ്പോസ്
(07-06-1989)



കൊച്ചുവീട്ടിൽ, തോട്ടയ്ക്കാട്